

कुरुक्षेत्र, सोमवार 06 मार्च 2023

संपादक : महिन्द्र पाल

हिन्दी मासिक समाचार पत्र

समर्पण सूत्र : 9416072768

डाक रजिस्ट्रेशन न. KKR/188/2022-2024 www.lokhitexpress.com

वर्ष : 12 अंक : 21 पृष्ठ : 08 मूल्य : 05 रुपए

editorlokhit@gmail.com

lokhitexpress

RNINO.HARHIN/2011/46537

## समग्र आवास-सबके लिए आवास

### गरीबों की शक्ति बढ़ा कर उन्हीं से परास्त करवाएंगे गरीबी: पीएम मोदी

नई दिल्ली। प्रधानमंत्री नरेंद्र मोदी ने गरीबों की शक्ति बढ़ा कर उन्होंने के माध्यम से गरीबी को परास्त करने की सोच को अपनाए जाने पर बल देते हुए सोमवार को कहा कि सरकार ने पूरे देश में 200 जिलों के 22 हजार गांवों में जनजातीय समाज के लोगों तक सुविधाएं मुहैया करने के काम को एक अभियान के रूप में ले रखा है।

मोदी ने बजट उपरांत राष्ट्रीय वेबीनार शृंखला की आज की कड़ी में 'समग्र आवास-सबके लिए आवास' विषय पर चर्चा का उद्घाटन करते हुए कहा कि हमें आगे का ध्यान करना चाहिए, क्रियान्वयन पर जोर देना चाहिए,



और जहां तक संभव हो प्रौद्योगिकी का इस्तेमाल सुनिश्चित करना चाहिए। हमें हाड़सिंग फार आल (समग्र आवास) की मुहिम को तेजी से आगे बढ़ाना होगा। उन्होंने कहा कि इस बार के बजट में गरीबों के घर के लिए 80 हजार करोड़ रुपये

का प्रावधान किया गया है।

प्रधानमंत्री ने कहा कि सुशासन, संवेदनशील शासन, जनसामान्य विकास के लिए आवास के लिए आवास का उद्घाटन करते हुए कहा कि हमें आगे का ध्यान करना चाहिए, क्रियान्वयन पर जोर देना चाहिए,

योजनाओं की सफलता की ओर मुझे मेरे प्रियावार को गरीबी अनिवार्य शर्त है। देश में पुरानी संवेदनशील शासन, जनसामान्य धरणारूप है कि लोगों का कल्याण और देश का विकास सिफ धन

से होता है लेकिन देश और देशवासियों के विकास के लिए धन के साथ साथ मन भी चाहिए। उन्होंने यह भी कहा कि 'हमें गरीबों की शक्ति बढ़ानी है, जिससे हमारा गरीब ही गरीबी को परास्त करे। हर गरीब यह संकल्प लेना शुरू करे कि अब मुझे गरीब नहीं रहना है।'

उन्होंने कहा कि उनकी सरकार की 'सेचुरेशन की नीति (यानी कार्यक्रम के लाभ से कोई वर्चित न रह जाए)' के पांचे यही भावना है। 'इसी दृष्टिकोण से आज अंतिम छोर तक संपर्क की कठियां पहले से तेज और पहले से व्यापक स्तर पर जुड़ रही हैं।'

### खुशबू सुंदर महिला आयोग की सदस्य नामित

नई दिल्ली। अधिनेत्री से राजनेता बर्नी खुशबू सुंदर को राष्ट्रीय महिला आयोग (एनसीडब्ल्यू) की सदस्य के रूप में नामित किया गया है। भारतीय जनता पार्टी (बीजेपी) की राष्ट्रीय कार्यकारिणी समिति की सदस्य सुंदर ने अपनी नियुक्ति की अधिसूचना सोशल मीडिया पर साझा की। उन्होंने ट्वीट किया, 'मुझे इतनी बड़ी जिम्मेदारी सौंपने के लिए मैं हमारे माननीय प्रधानमंत्री नरेंद्र मोदी जी और भारत सरकार का आभार जताती हूं। मैं नारी शक्ति की रक्षा, संरक्षा और समृद्धि के लिए कड़ी मेहनत कर्त्त्वी, जो आपके नेतृत्व में दिन दूनी रात चौंगुनी रफ्तार से आगे कदम बढ़ा रही है। आगे काम करने को लेकर उत्सुक हूं। जय हिंद।'



भाजपा की तमिलनाडु इकाई के अध्यक्ष के अन्नामलाई ने एनसीडब्ल्यू में नियुक्ति को लेकर सुंदर को बधाई दी। उन्होंने कहा कि सुंदर की नियुक्ति महिला अधिकारों के लिए उनके 'अथक प्रयास और कड़े संघर्ष' को मान्यता देने के समान है। सुंदर के अलावा दो अन्य लोगों को भी एनसीडब्ल्यू सदस्य के रूप में नामित किया गया है।

### अवंतीपोरा में सुरक्षाबलों और आतंकवादियों के बीच मुठभेड़ जारी, सेना ने मार गिराया एक दहशतगर्द

श्रीनगर। जम्मू-कश्मीर के अवंतीपोरा इलाके में रात भर जारी मुठभेड़ के दौरान सुरक्षा बलों ने एक आतंकवादी को मार गिराया। अधिकारिक जानकारी के अनुसार आतंकवादियों की मौजूदगी के बारे में सूचना के बाद इस इलाके में घेराबंदी और तत्त्वाशी अधियान के दौरान पदगामपोरा में मुठभेड़ शुरू हो गई। एक सुरक्षा अधिकारी ने कहा कि सेना, पुलिस और सीआरपीएफ की संयुक्त टीम जैसे ही संदिग्ध स्थान पर पहुंची, छिपे हुए आतंकवादियों ने स्वचालित हथियारों से गोलीबारी शुरू कर दी। इससे वहां मुठभेड़ शुरू हो गई, जिसमें एक आतंकवादी मारा गया। उन्होंने कहा कि मारे गए आतंकवादी की संबद्धता और पहचान अभी पता नहीं चल पाई है। पुलिस ने एक ट्वीट में कहा कि मारे गए आतंकवादी का शव अभी तक बरामद नहीं किया जा सका है। मुठभेड़ अभी जारी है और आगे की जानकारी सामने आएगी।



### जहाज की तबाही के बाद लाशों का ढेर, इटली के दक्षिण-पश्चिमी तट पर मृत मिले 30 से ज्यादा प्रवासी

रोम। इटली के दक्षिण-पश्चिमी तट कालाब्रिया के पास एक जहाज की तबाही के बाद 30 से अधिक अनियमित प्रवासियों की मौत हो गई है और 50 अन्य को बचा लिया गया है। मीडिया रिपोर्ट में यह जानकारी दी गई है। इटली की समाचार एंजेंसी एडनक्रोनोस ने बताया कि मरकों की संख्या बढ़ सकती है। यहां राहत और बचाव कार्य जारी है, जहाज पर सौ से अधिक लोगों के सवार होने का अनुमान है। प्रारंभिक आंकड़ों से पता चलता है कि प्रवासियों के मूल देशों में अफगानिस्तान, ईरान और पाकिस्तान शामिल हैं।

### वायुसेना ने चलाया 'ऑपरेशन सद्धारना', जम्मू से 388 लोगों को एयरलिफ्ट कर पहुंचाया लेह

जम्मू। भारतीय वायुसेना ने बर्फ से ढके श्रीनगर-लेह राष्ट्रीय राजमार्ग के बंद होने के महेनजर रविवार को 388 नागरिकों को जम्मू से लेह पहुंचाया। रक्षा प्रवक्ता लेफ्टिनेंट कर्नल देवेंद्र आनंद ने कहा कि भारतीय वायु सेना ने इस काम के लिए आईएल-76 विमान की सुविधा प्रदान की, जिसने केंद्र शासित प्रदेश लद्दाख के 388 नागरिकों को जम्मू से लेह तक एयरलिफ्ट किया। कर्नल आनंद ने कहा, आपरेशन सद्धारना के तहत, भारतीय वायु सेना जम्मू-कश्मीर और लद्दाख के केंद्र शासित प्रदेशों के नागरिकों को सहायता प्रदान कर रही है। उन्होंने आगे कहा, दो आईएल 76 विमान आज सुबह वायु सेना स्टेशन जम्मू में उतरे और 388 नागरिकों को जम्मू से लेह पहुंचाया।

### खड़गे का अपमान दुखद, सोनिया को छतरी मिलने और मल्लिकार्जुन को धूप पर पीएम मोदी का तंज

बेलगावी। पीएम नरेंद्र मोदी ने कर्नाटक के बेलगावी में कांग्रेस पार्टी पर तीखा तंज कसा। इस दौरान उन्होंने कांग्रेस अधिवेशन के दौरान सोनिया गांधी को छाता मिलने और मल्लिकार्जुन के भरी दुपहरी में धूप में खड़े रहने पर सवाल उठाया। उन्होंने इसे बुजर्गों के अपमान से जोड़ दिया। पीएम नरेंद्र मोदी ने कहा कि कांग्रेस के एक विशेष परिवार के आगे कर्नाटक के एक और नेता का अपमान किया गया है। इसी धरती की संतान और 50 साल तक संसदीय कार्यकाल वाले मल्लिकार्जुन खडगे का मैं बहुत सम्मान करता हूं। लेकिन मैं उस दिन मैं यह देखकर बहुत दुखी हो गया कि कांग्रेस के अधिवेशन के दौरान अध्यक्ष रहते हुए और सबसे वरिष्ठ नेता होने के बाद भी उन्हें छतरी नहीं मिली। उन्होंने कहा कि बगल में किसी और के लिए छाता लगाया गया था। इससे पता चलता है कि कहने को तो खड़गे जी अध्यक्ष हैं, लेकिन वहां किस तरह उनके साथ बर्ताव होता है, उससे पूरी दुनिया समझ भी रही और देख भी रही है कि रिमोट कंट्रोल किसके हाथ में है। यही नहीं मोदी तेरी कब्र खुदेगी वाली टिप्पणी पर भी पीएम नरेंद्र मोदी ने एक बार फिर से तीखा तंज कसा है। उन्होंने कहा कि कुछ लोग चुनावी राजनीति में हार से इतने निराश हो गए हैं कि उन्हें लगता है कि जब तक मोदी जिंदा है, उनकी दाल गलने वाली नहीं है। इसलिए अब ये लोग कह रहे हैं— मर जा मोदी, मर जा मोदी। कुछ लोग तो कब्र खोदने में बिजी हो गए हैं।

### ओआरओपी पर रक्षा मंत्रालय को फटकार, शेष बकाया का भुगतान चार किस्तों में करने के पत्र पर सुप्रीम कोर्ट सख्त

नई दिल्ली। शीर्ष अदालत ने सोमवार को सशस्त्र बलों के योग्य पैशनभोगियों को किस्तों में वन रैक-वन पैशन के बकाया के भुगतान के दक्षिणी प्रांत के दृष्टिकोण से अनुवाई कर रही मुख्य न्यायाधीश डीवाई चंद्रचूड़ की अध्यक्षता वाली पीठ ने रक्षा मंत्रालय के सचिव द्वारा जारी पत्र पर आपत्ति जाती हुई उन्हें अपनी स्थिति को स्पष्ट करते हुए एक व्यक्तिगत हलफनामा दायर करने का निर्देश दिया। अदालत ने इस मामले में मंत्रालय को फटकार लगाते हुए कहा कि आप सचिव से कहें कि हम 20 जनवरी को जारी पत्र के लिए उनके खिलाफ कार्रवाई करने जा रहे हैं। आप या तो इसको वापस ले या फिर हम रक्षा मंत्रालय को अवमानना नोटिस जारी करने जा रहे हैं। न्यायिक प्रक्रिया की पवित्रता बनाए रखनी होगी। इस मामले पर सुनवाई कर हीं बैंच में जस्टिस पीएस नरसिंहा और जेबी पारदीवाला भी शामिल हैं। उधर, अतिरिक्त सॉलिसिटर जनरल एन वैक्टरमन ने कहा कि कोर्ट के आदेश के अनुसार रक्ष

## प्रदेश के खाते में बाटर सैस

आर्थिक संसाधनों की खोज में हिमाचल सरकार अपनी जल शक्ति से मुख्यतिब है और इसीलिए बिजली परियोजनाओं के खाते से राजस्व बढ़ाने की मुहिम शुरू की गई है। बाकायदा एक अध्यादेश लाकर सुकृत्य सरकार ने यह तय किया है कि छोटे प्रोजेक्ट दस पैसे और बड़ी परियोजनाएं पचास पैसे प्रति क्यूबिक मीटर वाटर सैस चुकाएंगे। इस तरह करीब हजार करोड़ की उगाही से हिमाचल पहली बार वर्षों से दबी अपनी आर्थिक शक्ति को हासिल करने की पुरजोर कोशिश कर रहा है। यह आत्मनिर्भरता के खजाने को भरने का जहां एक प्रयास है, वहीं इसका नाता हिमाचली अधिकारों से भी है। पूर्व मुख्यमंत्री शांता कुमार के बाद किसी अन्य मुख्यमंत्री ने

पानी और विद्युत उत्पादन के जरिए अपने आर्थिक परिवेश को प्राप्त करने की प्रबल चेष्टा की है। जाहिर है ऐसे निर्णयों की अंत में विवाद फंसेंगे, लेकिन प्रदेश के बही खातों की दुरुस्ती के लिए कठिन मार्ग चुनने की चुनौती है। इसी कड़ी में भाखड़ा-ब्यास प्रबंधन बोर्ड के साथ एक पुराना हिसाब बाकी है या पंजाब पुनर्गठन के आर्थिक पेंच बचे हैं। हिमाचल को अगर बाकई आत्मनिर्भर होना है, तो आत्मसम्मान की राह पर अपने प्राकृतिक संसाधनों के लिए संघर्ष करना होगा। जिस वन भूमि को लेकर सियासत चलती रही या वन संरक्षण अधिनियम के तहत हिमाचल

अपनी खाल बचाता रहा, उसके भीतर छुपी आर्थिकी में अपना हक वापस लेना होगा। पर्यावरण संरक्षण के नाम पर केंद्र का बच्चा बने रहने के बजाय वन आधारित आर्थिकी या इनके एकज में आर्थिक भरपाई के लिए पर्वतीय राज्यों को जल और वन के विशेषाधिकार चाहिए। हिमाचल के कुल क्षेत्रफल का करीब सत्तर फीसदी हिस्सा जंगलों के नाम पर कुंडली मार कर बैठा दिया है। अपनी ही जमीन पर हिमाचल को बार-बार शर्मिदा होना पड़ता है या वन अधिनियम के नाम पर गंदी सियासत चलती है, जबकि आत्मनिर्भरता, राष्ट्रीय आर्थिकी और विकास की तमाम संभावनाओं का रास्ता यो तो वन भूमि से निकलेगा या पर्वतीय शृंखलाओं से बहते पानी के अधिकार से हासिल होगा। सुकृत्य सरकार ने कम से कम जल विद्युत परियोजनाओं की उत्पादकता को शुल्क के साथ बांधकर एक मंजिल तो हासिल की है और अगर इसी तरह जंगल के एकज में आर्थिक भरपाई या इसे पचास फीसदी तक सीमित करने की दिशा में बढ़े, तो समाधानों की फेहरिस्त बढ़ेगी। प्रदेश की आर्थिक दर और राजस्व प्राप्तियां बढ़ाने के लिए खेती की जमीन को पुनः उर्वरता से भरना होगा। सबसे अहम फैसलों में नालायक साक्षित हो रहे विभागों, बोर्डों तथा निगमों की कतरब्याँत या इनका युक्तिकरण करना, वित्तीय संतुलन की दृष्टि से जरूरी है। ग्रामीण व शहरी आर्थिकी को सशक्त करने के लिए तमाम विकल्पों पर विचार करना होगा, जबकि प्रादेशिक स्तर पर ग्रीन टैक्स लगा कर, सुकृत्य सरकार शहरीकरण को विकास व आर्थिक प्रगति के पहिए पर सवार कर सकती है। इसी तरह मंदिरों की आय बढ़ाने के लिए योजनाबद्ध तरीके से विकास तभी संभव है, यदि इनकी व्यवस्था में फिजूलखर्ची रोकी जाए। मंदिरों, शहरों, बोर्डों व निगमों के वार्षिक बजट में आय-व्यय का संतुलन अगर लाभ के लक्ष्यों में उत्तेजित किया जाए, तो आत्मनिर्भरता के कलश भर जाएंगे। कर प्रणाली में सुधार के अलावा सर्विस चार्जिंज का वक्त पुनः लौट रहा है। कभी शांता कुमार ने चिकित्सा सेवाओं में सर्विस चार्जिंज का अलख जगाकर एक सख्त आर्थिक पहल की थी, लेकिन अब मुफ्त की परंपराओं ने गलत दिशा पकड़ ली है। कांग्रेस खुद अपनी गारंटियों का अवलोकन करते हुए कई वित्तीय नसीहतें ले सकती हैं। हिमाचल के नागरिक सोच ने कभी यह नहीं चाहा कि सरकारी बसों में महिलाओं की टिकट दर आधी हो या बिजली की दरें मुफ्त की बिजली में शून्य हो जाएं। डेढ़ सौ यूनिट फ्री बिजली ने ही विद्युत परिषद की कार्यप्रणाली को कंगल बना दिया है, तो तीन सौ यूनिट मुफ्त बिजली सीधे-सीधे राज्य के खजाने को लूट के हवाले करने का प्रयास ही होगा।

### महिन्द्र पाल

मेष : अपनी सेहत का खास ख्याल रखें और बाहर का भोजन खाने से बचें। जीवन साथी के साथ प्रेम संबंध प्रगाढ़ होंगे और हर क्षेत्र में उनका भरपूर सहयोग प्राप्त होगा। प्रतियोगी परीक्षा की तैयारी कर रहे विद्यार्थियों के लिए भी समय अनुकूल है। कार्यस्थल पर आपके काम को सराहा जाएगा। लेकिन वाहन सावधानी के साथ चलाएं और व्यर्थ के विवाद से बचें। बुजुर्गों के स्वास्थ्य का भी ख्याल रखें।

वृष : आप अपने बढ़ते कदमों से लगातार खुश रहेंगे। स्वास्थ्य नरम-गर्म रह सकता है। वाणी में सौम्यता रहेगी। स्वास्थ्य के दृष्टिकोण से यह सप्ताह आपके लिए अच्छा बीतेगा। जीवन साथी की मदद से आपके कई बिंगड़े काम बनेंगे। परिवार के साथ समय बिताना पसंद करें। पढ़ाई से मन भ्रमित होने के साथ ही बच्चे गलत संगत का शिकार हो सकते हैं। आप आय के नए साधन विकसित कर सकते हैं।

मिथुन : सप्ताह की शुरुआत पर कोई खुशखबरी मिलेगी। जो जातक वेतन में वृद्धि के लंबे समय से उम्मीद कर रहे थे, उनकी इच्छा पूरी हो सकती है। लाइफ पार्टनर की पूरी सपोर्ट मिलेगी। घर के सदस्यों में भी वृद्धि होगी। जमीन लेने या नया प्लैट खरीदने का सपना पूरा हो सकता है। किसी देवस्थान में जाने की जिज्ञासा रहेगी।

कर्क : मन में नकारात्मक विचारों का प्रभाव रहेगा। जलदबाजी में किसी भी दस्तावेज पर हस्ताक्षर ना करें। पूँजी निवेश संबंधित योजनाएं बनाते समय थोड़ा सावधान रहना जरूरी होगा। परिवारिक जीवन में सद्द्वाव बना रहेगा। लंबी यात्रा के दौरान वाहन सावधानी से चलाएं। किसी अप्रिय स्थिति का सामना करना पड़ सकता है। पैतृक संपत्ति का लाभ मिल सकता है। शनिवार के दिन उड़द दाल का दान करना शुभ रहेगा।

सिंह : जो जातक लंबे समय से नौकरी न मिलने के कारण परेशान हैं, उनके लिए समय शुभ है। अच्छी खबर मिल सकती है। नौकरीपेशा लोगों को पदोन्नति या मनचाही जगह पर पोर्टिंग का तोहफा मिल सकता है। अधिकारी काम से प्रसन्न रहेंगे। जो लोग निजी क्षेत्र में हैं, वे किसी अच्छे पैकेज पर दूसरी जगह जा सकते हैं।

कन्या : बच्चों की तरफ से बेफिक रहेंगे। करियर में आगे बढ़ने के अवसर मिलेंगे आर्थिक स्थिति भी अच्छी होगी आफिस और व्यवसाय के क्षेत्र में आपका मान-सम्मान बढ़ने के साथ प्रोमोशन या कार्य विस्तार भी हो सकता है। नया फ्लैट, वाहन या फर्नीचर खरीद सकते हैं। लेकिन किसी को भूल कर भी उधार न दें। आपका पैसा फंस सकता है। माता के स्वास्थ्य का ध्यान रखें। विद्यार्थियों के लिए समय अनुकूल है।

तुला : जीवनसाथी से मधुर संबंध रहेंगे। आगे लंबे समय से परिवार से दूर रह रहे हैं, तो इस सप्ताह आपके घर वापसी के पूरे योग बने हुए हैं। परिवार के सदस्यों के साथ अच्छा वक्त बिता पाएंगे। नौकरी पक्ष अनुकूल है। बॉस मेहरबान रहेंगे। निजी क्षेत्र में कार्य कर रहे हैं, तो समय शुभ है। घर में मांगलिक कार्य या किसी धार्मिक अनुष्ठान के योग बन रहे हैं, जिस पर खर्च होगा।

वृश्चिक : स्वास्थ्य टीक रहेगा। आत्मबल मजबूत बना रहेगा और आप स्वयं को ऊर्जावान व सकारात्मक विचारों से लैस महसूस करेंगे। प्रतियोगी परीक्षा की तैयारी कर रहे विद्यार्थियों को अच्छे परिणाम मिल सकते हैं। भाग्य प्रबल रहेगा।

धनु : परिवारिक जीवन के लिए यह समय अनुकूल है और स्थितियां पक्ष में रहेंगी। दांपत्य जीवन में बृहस्पति महाराज की पूर्ण कृपा रहेगी। प्रॉपर्टी से संबंधित लाभ होंगे। नौकरी में पदोन्नति व व्यापार में सकारात्मक परिवर्तन देखने को मिलेगा। लेकिन आपका स्वास्थ्य थोड़ा ढीला रह सकता है। उपचार में कोठाई न बरतें वरना कोई रोग लंबा खिंच सकता है।

मकर : आय के नए सोत बनने के साथ-साथ कोई शुभ समाचार भी मिलेगा। लेन-देन के मामले सुलझेंगे। किसी पुराने मित्र के साथ मिलकर कोई नया कारोबार शुरू करने की सोच सकते हैं। कार्यक्षेत्र में काम को नई पहचान मिलेगी। निवेश भी कर सकते हैं। विद्यार्थियों को कड़ी प्रतिस्पर्धा का सामना करना पड़ेगा। नया वाहन या फ्लैट खरीदने के योग भी हैं। पैतृक के स्वास्थ्य का ध्यान रखें।

कुंभ : इंजीनियर, मार्केटिंग, विज्ञान एजेंसी, शैक्षणिक व लेखन कार्य से जुड़े लोग अपने अपने क्षेत्र में बेहतर प्रदर्शन करेंगे। कोई पुराना ऋण उतारने के लिए आपको कहीं से अतिरिक्त धन भी मिल सकता है। पैतृक संपत्ति के लाभ के भी योग बने होंगे। जीवन साथी के साथ थोड़ा मनमुटाव हो सकता है और मान मनोबल की नौबत आ सकती है। बुजुर्गों का आपको पूरा आशीर्वाद मिलेगा।

मौन : छोटे व्यवसाय करने वालों को अचानक धन लाभ होने की संभावना है। धार्मिक यात्राओं या सामाजिक कार्यों में धन खर्च हो सकता है। सितारे मेहनती और दृढ़ संकल्प विद्यार्थियों के पूर्णतया अनुकूल हैं। मेहनत का सकारात्मक परिणाम मिलने की पूरी संभावना है फार्मा, मेडिकल, डिजाइनिंग और होटल मैनेजमेंट विषय से जुड़े विद्यार्थियों को मनचाही सफलता मिलने के आसार हैं।


## काठगढ़ महादेव मंदिर

हिमाचल प्रदेश के कांगड़ा जिले के इंदौरा उपमंडल में काठगढ़ महादेव का मंदिर स्थित है। इस मंदिर को जाने के लिए जालंधर जम्मू राष्ट्रीय राजमार्ग पर स्थित कस्बा मीरथल से और दूसरा पठानकोट से डमटाल, कंदरोड़ी, इंदौरा होते हुए काठगढ़ पहुंचा जा सकता है। यह विश्व का एकमात्र मंदिर है, जहां शिवलिंग ऐसे स्वरूप में विद्यमान है, जो दो भागों में

## भारत के इतिहास के नए दृष्टिकोण पर एसडी कॉलेज में हुआ नेशनल सेमिनार

लोकहित एक्सप्रेस

चंडीगढ़ (अनुपमा) : सैक्टर-32 स्थित गोस्वामी गणेश दत्त सनातन धर्म कॉलेज के इतिहास विभाग की ओर से कॉलेज डेवलपमेंट काउंसिल, पंजाब यूनिवर्सिटी के सहयोग से बुधवार को भारत के इतिहास के नए दृष्टिकोण: सोशियो कल्चरल, जियो-पॉलिटिकल एंड इकॉनॉमिक आस्पेक्ट्स विषय पर नेशनल सेमिनार का आयोजन किया गया। कॉलेज के प्रिंसिपल डॉ. अजय शर्मा ने सेमिनार में आए अतिथियों का स्वागत किया और स्वागत भाषण दिया। उन्होंने भारतीय इतिहास के अध्ययन में विकसित हो रहे नवीन दृष्टिकोणों की जांच के महत्व पर जोर दिया। उन्होंने कहा कि कड़ी मेहनत से हमें आजादी मिली है जिसके हम 75 साल मना चुके हैं। ऐसे में इस अवधि के दौरान सामान्य रूप से देश और बड़े पैमाने पर दुनिया में हुए परिवर्तन और विकास को देखना हमारे लिए जरूरी है। पंजाब एवं हरियाणा के रिटायर्ड जस्टिस एसएन अग्रवाल इस अवसर पर मुख्यातिथि थे और उन्होंने उद्घाटन भाषण दिया। अपने भाषण में उन्होंने उल्लेख किया कि कैसे भारतीय इतिहास आक्रमणकारियों का विरोध करने वाले और मध्यकालीन युग से कोलोनियल युग तक मातृभूमि की रक्षा करने वाले देशभक्तों के उदाहरणों से भरा पड़ा है। उन्होंने भारतीयों द्वारा कोलोनियल शासन के प्रति प्रतिरोध के रिकॉर्ड के बारे में भी बताया जिसके तहत उन्होंने विभिन्न लोगों, विशेषकर क्रांतिकारियों की भूमिका पर प्रकाश डाला। पंजाब यूनिवर्सिटी के प्राचीन भारतीय इतिहास, संस्कृत और पुरातत्व विभाग की चेयरपर्सन प्रो. पारु बल सिंह ने मुख्य भाषण दिया। अपने संबोधन में उन्होंने इतिहास में उभरते रुझान, विशेष रूप से आदिवासी निवासियों और बन कानूनों के इतिहास से संबंधित बात की। उद्घाटन सत्र में कॉलेज की रजिस्ट्रार डॉ. मधु शर्मा ने धन्यवाद प्रस्ताव दिया। उद्घाटन सत्र के बाद पहले सत्र का नेतृत्व पीयू के प्राचीन भारतीय इतिहास, संस्कृत और पुरातत्व विभाग के प्रोफेसर एनके ओज्जा और पीयू के ही प्रो. आरके शर्मा ने किया। पीयू गवर्नरमेंट कॉलेज, सैक्टर-11 के इतिहास विभाग के प्रो. बेणुधर पात्र ने दूसरे सत्र की अध्यक्षता की। समापन संबोधन कॉलेज के इतिहास विभाग के प्रमुख डॉ. एम प्रमोद ने दिया। अपने भाषण में उन्होंने कहा कि भारत में इतिहास और भारतीय इतिहास का अध्ययन एक महत्वपूर्ण मोड़ पर है।



## एसएपीटी, इंडिया ने मांगों को लेकर को लेकर सासंद किए खेद को ज्ञापन सौंपा

लोकहित एक्सप्रेस

चंडीगढ़ (अनुपमा) : स्टूडेंट एसोसिएशन ऑफ फिजीकल थेरेपी (एसएपीटी), इंडिया द्वारा प्रतिष्ठित चिकित्सा संस्थान पीजीआई, चंडीगढ़ में मास्टर आफ फिजीयथेरेपी (एमपीटी) कोर्स की शुरूआत एवं विद्यार्थियों को पढ़ाने के लिए बेसिक टीचर फैकल्टी, विद्यार्थियों की मूलभूत सुविधा के लिए क्लासरूम, सेमिनार रूम आदि विषयों को लेकर स्थानीय सासंद किए खेद को ज्ञापन सौंपा और उन्हें विद्यार्थियों को पेश होने वाली समस्याओं से अवगत कराया। इस मौके पर एसएपीटी इंडिया के राष्ट्रीय अध्यक्ष अनिरुद्ध उनियाल ने बताया कि वह प्रधानमंत्री एवं केंद्रीय स्वास्थ्य मंत्री को भी इस विषय पर ज्ञापन सौंप चुके हैं और उनसे अनुरोध किया है कि विद्यार्थियों की मूलभूत मांगे पूरी की जाएं जिससे यह छात्र देश के सर्वांगीण विकास में योगदान दे सकें। उन्होंने पीजीआई प्रशासन से भी अनुरोध किया कि विद्यार्थियों को उनकी मूलभूत सुविधाएं प्रदान कराइ जाएं। एमपीटी कोर्स की शुरूआत अत्यंत ही आवश्यक है और इसके लिए एसएपीटी इंडिया कई बार पीजीआई प्रशासन को ज्ञापन सौंप चुकी है। अगर इस सिलसिले में कदम नहीं उठाए गए तो विद्यार्थियों का भविष्य अधकार में होगा और इसका दुष्प्रभाव मरीजों के इलाज पर पड़ेगा। यह मांग 1996 से है और 30 साल से छात्र इनसे वर्चित है इसलिए प्रधानमंत्री, केंद्रीय स्वास्थ्य मंत्री, सासंद एवं पीजीआई चंडीगढ़ के निदेशक छात्र हितों में जल्द से जल्द कदम उठायें।



## बैंड बाजों के साथ निकाली गई भव्य कलश यात्रा माता-पिता का आदर व सम्मान करें: कथा व्यास अतुल कृष्ण शास्त्री

लोकहित एक्सप्रेस

चंडीगढ़ (अनुपमा) : सैक्टर-23 डी स्थित श्री महावीर मंदिर मुनि सभा (साधु आश्रम) में पूज्यपाद ब्रह्मलीन सतगुरु देव श्रीमति 108 मुनि गौरवा नंद गिरि महाराज की प्रेरणा से परम्परानुसार 54वें वर्षिक मूर्ति स्थापना समारोह के उपलक्ष्य में विधि विधान के साथ 101 कलश यात्रा का आयोजन सैक्टर-23 स्थित सनातन धर्म मंदिर से किया गया। बैंड बाजों के साथ सैकड़ों श्रद्धालुओं व संकीर्तन मंडलियों के साथ यह कलश यात्रा जिन-जिन मार्गों से होकर गुजरी वहां के लोगों ने पूष्य वर्षा कर कलश यात्रा का स्वागत किया। इस कलश यात्रा में एक सुसज्जित रथ पर कथा व्यास पठानकोट/वृदंदावन से अतुल कृष्ण शास्त्री जी विराजमान थे। कलश यात्रा में प्रधान दिलीप चंद्र गुप्ता, सांस्कृतिक सचिव पं. दीप भारद्वाज, उप प्रधान ओपी पाहवा, महासचिव एस आर कश्यप, कोषाध्यक्ष सुरेंद्र गुप्ता, कार्यालय सचिव नंदलाल शर्मा, अन्य सदस्यगण व श्रद्धालु उपस्थित थे। कलश यात्रा से पूर्व सैक्टर-23 स्थित श्री महावीर मंदिर



प्रवचनों के माध्यम से श्रद्धालुओं को बताया कि माता पिता आदर व सम्मान करना चाहिए और उनका आज्ञाकारी बनना चाहिए। उन्होंने कहा कि जीवन में अच्छे संस्कारों का होना जरूरी है। हमें बुरे काम व बुराई से बचना चाहिए।

## एवीजीसी पर जागरूकता अभियान पर कार्यशाला का आयोजन

लोकहित एक्सप्रेस

चंडीगढ़ (अनुपमा) : कंप्यूटर एप्लीकेशन विभाग, पोस्ट ग्रेजुएट गवर्नरमेंट कॉलेज, सैक्टर-46 ने माया एकेडमी ऑफ एडवांस सिनेमैटिक (एमएएस) द्वारा एवीजीसी पर जागरूकता अभियान पर एक दिवसीय कार्यशाला का आयोजन किया। महाविद्यालय की प्राचार्या डॉ. आभा सुदर्शन ने छात्र-छात्राओं को संबोधित करते हुए अतिथियों अनुग्रह कंदारी एवं दीपक मेहरा का स्वागत किया। उन्होंने आर्टिफिशियल इंटेलिजेंस की भूमिका और आधुनिक दुनिया में एनिमेशन के महत्व पर जोर दिया। उन्होंने गेमिंग, विज्ञान, शिक्षा, अनुसंधान क्षेत्र, इंजीनियरिंग क्षेत्र, एनिमेटेड फिल्मों, फैशन डिजाइनिंग, आर्किटेक्चर और इंटीरियर डिजाइनिंग जैसे क्षेत्रों के प्रसार में सूचना प्रौद्योगिकी की भूमिका पर भी



चर्चा की। कार्यशाला प्रश्न उत्तर दौर के साथ समाप्त हुई और एक प्रश्नोत्तरी भी आयोजित की गई जिसमें छात्रों ने सक्रिय रूप से भाग लिया और कार्यक्रम से बहुत लाभान्वित हुए।

## कार्यशाला में छात्रों को व्यावहारिक दृष्टिकोण के साथ विपणन अवधारणाओं से परिचित कराया

लोकहित एक्सप्रेस

चंडीगढ़ (अनुपमा) : पोस्ट ग्रेजुएट गवर्नरमेंट कॉलेज, सैक्टर 46 के बिजेनेस एडमिनिस्ट्रेशन विभाग ने बीबीए के छात्रों के लिए अडरस्टैंडिंग मार्केटिंग विषय पर पांच दिवसीय कार्यशाला का आयोजन किया। कार्यशाला का उद्घाटन प्रैसिपल डॉ. आभा सुदर्शन ने डीन डॉ. राजेश कुमार, उप प्राचार्य डॉ. बलजीत सिंह, विभागाध्यक्ष डॉ. मुकेश चौहान और बीबीए विभाग के संकाय सदस्यों की उपस्थिति में किया। कार्यशाला के सभी संस्कारों का संचालन रूट्स प्रोडक्शन मोहाली के कार्यकारी निदेशक अमनदीप सिंह सोढ़ी ने किया। बीबीए विभाग की मोनिका ढींगरा ने कार्यशाला का समन्वय किया। पांच दिवसीय कार्यशाला में छात्रों को एक व्यावहारिक दृष्टिकोण के साथ विपणन अवधारणाओं से परिचित कराने पर ध्यान केंद्रित किया गया, जिससे छात्रों ने मॉक मार्केटिंग एजेंसियों का गठन



किया और वृक्षारोपण अभियान, ऑटो-एक्सप्रेस इवेंट, पोस्टर मेकिंग प्रतियोगिता, वाद-विवाद स्किट और क्रिज प्रतियोगिता जैसे विभिन्न कार्यक्रमों का आयोजन किया। कार्यशाला का समापन कार्यशाला के दौरान छात्रों द्वारा बनाई गई संबोधित मार्केटिंग कंपनियों द्वारा संक्षेप में समूह प्रस्तुति में हुआ। कार्यशाला को छात्रों के साथ-साथ संकाय सदस्यों द्वारा भी बहुत सराहा गया क्योंकि इसने विपणन के आयामों का वास्तविक जीवन अनुभव दिया और उनके कौशल को बढ़ाया।

## चंडीगढ़ कांग्रेस द्वारा बैठक आयोजित

लोकहित एक्सप्रेस

चंडीगढ़ (अनुपमा) : चंडीगढ़ कांग्रेस ने आज राजीव गांधी कांग्रेस भवन में एक प्रेस कांफ्रेंस आयोजित की, जिसे चंडीगढ़ प्रदेश कांग्रेस के अध्यक्ष एच.एस लक्ष्मी और कांग्रेस पार्टी के वरिष्ठ नेताओं ने संबोधित किया। मंडिया को संबोधित करते हुए एच.एस लक्ष्मी ने कहा कि कांग्रेस पार्टी भारत के लोगों के साथ कंधे से कंधा मिलाकर बढ़ती कीमतों, उच्चतम बेरोजगारी और अपनी शासन विफलता से जनता का ध्यान हटाने के लिए सरकार द्वारा प्रायोजित विभाजनकारी एजेंडे के खिलाफ संघर्ष कर रही है। उन्होंने आगे घोषणा की कि कांग्रेस पार्टी 6 से 10 मार्च तक राष्ट्रीयकृत बैंको

# राजस्थानी लोक वाद्ययंत्रों की स्वर लहरियों के बीच शुरू हुआ गांधी शिल्प बाजार

लोकहित एक्सप्रेस

**कुरुक्षेत्र (महिन्द्र पाल)** : किसी भी प्रदेश की संस्कृति तथा परम्पराओं की रक्षा प्रदेश के लोक कलाकार तथा शिल्पकार करते हैं। जहां एक ओर लोक कलाकार अपनी प्रस्तुतियों के माध्यम से युवा पीढ़ी को संस्कृति से जोड़े रखते हैं, वहीं प्रदेश के शिल्पकार अपनी हस्तशिल्पकला के द्वारा पारम्परिक तथा पुरातन धरोहर को आमजन तक पहुंचाने का सराहनीय कार्य करते हैं। गांधी शिल्प बाजार के माध्यम से देशभर से आए सौ शिल्पकारों द्वारा लगाई गई प्रदर्शनी कुरुक्षेत्र के लिए गैरव का विषय है। ये कहना था थानेसर विधायक सुभाष सुधा का। ये शब्द उन्होंने कला कीर्ति भवन के परिसर में लगे गांधी शिल्प बाजार के उद्घाटन के दौरान कहे। हरियाणा कला परिषद के कला कीर्ति भवन में हस्त शिल्प विकास आयुक्त वस्त्र मंत्रालय भारत सरकार तथा महिला शिक्षण केंद्र सुडिया कुंआ, गोरखपुर के संयुक्त सहयोग से 10 दिवसीय गांधी शिल्प बाजार का बाजार का शुभारम्भ रविवार को विधायक सुभाष सुधा ने रिबन कटकर किया। इस मौके पर हस्तशिल्प वस्त्र मंत्रालय से सहायक निदेशक ए. के. मीणा, महिला शिक्षण एवं प्रशिक्षण केंद्र सुडिया कुंआ से शिल्पमेलों के आयोजक कुंदन सिंह तथा हरियाणा कला परिषद के कार्यालय प्रभारी धर्मपाल गुगलानी ने पुष्पगुच्छ भेंटकर विधायक सुभाष सुधा का स्वागत किया, वहीं हरियाणा कला परिषद के निदेशक संजय भसीन ने आसाम का गामोछा अंगवस्त्र से विधायक का सम्मान किया। छह मार्च तक चलने वाले गांधी शिल्प बाजार में जहां समूचे



कलाकारों के साथ धूरकर विधायक सुधा। (छाया: सुरेश पाल)

भारत के 100 शिल्पकारों ने अपनी कृतियों की प्रदर्शनी लगाई, वहीं उत्तर क्षेत्र सांस्कृतिक केंद्र, पटियाला के बहुपिये कलाकार, राजस्थानी कच्ची धोड़ी तथा स्टिक वाकर कलाकारों ने अपनी प्रस्तुतियों से पर्यटकों का मन मोहा। उद्घाटन अवसर पर विधायक सुभाष सुधा भी कलाकारों संग लोकवाद्ययंत्रों की स्वर लहरियों पर द्यूमने से स्वयं को नहीं रोक पाये। इस मौके पर हरियाणा कला परिषद के मीडिया प्रभारी एवं मेले के नोडल अधिकारी विकास शर्मा, ललित कला समन्वयक सीमा काम्बोज, रंशाला प्रबंधक मनीष डोगरा, रजनीश भनौट, नीरज सेठी देवी दत्त, राजेश कुमार, सपना आदि उपस्थित रहे। दस दिवसीय शिल्प मेले में उद्घाटन के बाद से ही स्थानीय लोगों का तांता लगा रहा। जयपुर के दाबू प्रिंट, चित्रकूट के खिलौने, कलकत्ता के फलावर, फिरोजाबाद का ग्लास, भागलपुर का सिल्क तथा बनारस की साड़ियों की दुकानों के साथ साथ आसाम के केन बेम्बों, गुजराज का हैंडी क्राफ्ट, हरियाणा का टेराकोटा, आगरा का लैंडर लोगों को अपनी ओर आर्कापित करने में कामयाब रहा। हरियाणा कला परिषद के मीडिया प्रभारी तथा दस दिवसीय मेले के नोडल अधिकारी विकास शर्मा ने जानकारी देते हुए बताया कि 26 फरवरी से शुरू हुए गांधी शिल्प मेला के साथ-साथ हरियाणा कला परिषद तथा उत्तर मध्य क्षेत्र सांस्कृतिक केंद्र प्रयागराज के संयुक्त तत्वावधान में छह दिवसीय नाट्य रंग उत्सव का भी कला कीर्ति भवन की माध्व रंगशाला में आयोजन किया जाएगा। जिसमें 01 मार्च को कला कीर्ति भवन के नामकरण दिवस के अवसर पर उत्तर क्षेत्र सांस्कृतिक केंद्र, पटियाला की ओर से मोहित कुमार व दल द्वारा पंजाबी लोक नृत्यों व गायकी पर आधारित कार्यक्रम प्रस्तुत किया जाएगा। 02 मार्च को मण्डी हिमाचल प्रदेश से अयाज खान के निर्देशन में नाटक भगत सिंह की वापसी का मंचन होगा। इसके अलावा 3 मार्च को मध्यप्रदेश के कलाकारों द्वारा संदीप श्रीवास्तव के निर्देशन में नाटक निषादाराज गुह, 4 मार्च को नैनीताल से सुभाष चौधरी के निर्देशन में नाटक काली बर्फ, द डार्क वैली, 5 मार्च को हास्य नाटक पति गए री काठियावाड अजीत चौधरी के निर्देशन में स्पर्श नाट्य रंग दिल्ली के कलाकार प्रस्तुत करेंगे तथा नाट्य रंग उत्सव का समापन श्याम कुमार के निर्देशन में नाटक कुछ तुम कहो कुछ हम कहें से होगा। प्रतिदिन साथ साथ छह दिवसीय नाट्य रंग उत्सव के समापन श्याम कुमार, प्रशांत शर्मा और प्रदीप गर्ग ने पुष्प गुच्छ देकर स्वागत किया। सर्वप्रथम अतिथियों ने महान स्वतंत्रता सेनानी एवं वीरगति को प्राप्त चंद्रशेखर आजाद के चित्र पर पुष्प अर्पित कर उन्हें श्रद्धांजलि अर्पित की और रक्तदाताओं को बैज लगाकर प्रोत्साहित किया। सीजेएम दुष्यंत चौधरी ने रक्तदाताओं को प्रोत्साहित करते हुए कहा कि महापुरुषों की स्मृति में रक्तदान जैसे पुण्य के कार्य बहुत ही सराहनीय है और इससे अनेक लोगों का जीवन बचता है। यह रक्त गर्भवती महिलाओं, थैलीसीमिया पीड़ितों और सड़क दुर्घटनाओं में घायलों के काम आता है। उन्होंने इस पुनीत कार्य की बहुत सराहना की। शिविर संयोजक डॉ. अशोक कुमार वर्मा ने सभी अतिथियों और रक्तदाताओं का धन्यवाद करते हुए कहा कि महान स्वतंत्रता सेनानी चंद्रशेखर आजाद का बलिदान देश की स्वतंत्रता को समर्पित था, जिन्होंने कहा था कि मैं आजाद था आजाद हूं और आजाद ही रहूँ। शिविर में इन 32 रक्तदाताओं



रक्तदाताओं को बैज लगाते मुख्यातिथि। (छाया: सुरेश पाल)

ने रक्तदान किया, जिनमें मनीष कुमार, अमीर चंद, सत्तरी सिंह, पवन कुमार, धर्मपाल, दिनेश, सुभाष कुमार, करण सिंह, संदीप कुमार, मनोज कुमार, परविंद्र सिंह, राम करण, अनवर खान, अजय सैनी, जसविंद्र सिंह, जरनैल सिंह, रजनीश अग्रवाल, अशोक कुमार, करण सिंह, नंद कुमार, भूषण कुमार, भरत सिंह, नरेश कुमार, विनीत कुमार, मान सिंह, विनोद गर्ग, जसविंद्र सिंह, सुनील कुमार, संजीव कुमार, राजीव कुमार, रणजीत सिंह और संदीप कुमार के नाम शामिल हैं।

## अवैध रूप से शराब बेचने का आरोपी गिरफ्तार

लोकहित एक्सप्रेस

**कुरुक्षेत्र (ऋषिपाल राणा)** : जिला पुलिस कुरुक्षेत्र ने अवैध रूप से शराब बेचने के एक आरोपी को किया गिरफ्तार। जानकारी देते हुए पुलिस प्रवक्ता ने बताया कि दिनांक 24 फरवरी 2023 को अपराध अन्वेषण शाखा-2 के हवलदार जोगिन्द्र सिंह की टीम ने गुप्त सूचना के आधार पर सेवा राम पुत्र मुन्जु राम वासी कीनपला को उमरी चौंक से अवैध रूप से शराब बेचने के आरोप में काबू किया। आरोपी के कब्जे से 08 बोतल शराब ठेका देसी बरामद की। आरोपी के विरुद्ध थाना सदर थानेसर में आबकारी अधिनियम के तहत मामला दर्ज करके आरोपी को गिरफ्तार किया। जिसको बाद में जमानत पर रिहा किया गया।

## जलबेहड़ा से पट्टी कांकड़ा तक भारतमाला परियोजना में किया जाएगा राष्ट्रीय राजमार्ग का निर्माण : शांतनु

लोकहित एक्सप्रेस

**कुरुक्षेत्र (महिन्द्र पाल)** : उपायुक्त शांतनु शर्मा ने कहा कि भारतमाला परियोजना के अंतर्गत जलबेहड़ा (इस्माईलाबाद के पास किमी 0+000) से पट्टी कांकड़ा (शाहबाद के पास किमी. 22+850) तक राष्ट्रीय राजमार्ग का निर्माण किया जा रहा है। जिसके लिए जिला कुरुक्षेत्र के 16 गांवों, जिनमें दुनिया माजरा, फतेहगढ़ झरौली, गुमटी, इस्माईलाबाद, जैनपुर, जलबेहड़ा, झांसा, झरौली खुर्द, कलसाना, कलसानी, मामू माजरा, पट्टी कांकड़ा शाहबाद, शहजादपुर, रोहटी, तंगौर व ठसका मीरांजी में 108.8828 हैक्टेयर भूमि अभियान की गई है। जिसमें मुआवजा राशि वितरण का कार्य किया जा रहा है। इसलिए मुआवजा राशि वितरण के लिए गांव व तथिथ अनुसार शिविरों का आयोजन किया जा रहा है। उपायुक्त शांतनु शर्मा ने कहा कि 28 फरवरी को गांव पट्टी कांकड़ा के लिए तहसील कार्यालय शाहबाद, 1 मार्च को गांव जैनपुर के लिए तहसील कार्यालय शाहबाद, 2 मार्च को गांव जलबेहड़ा के लिए राजकीय प्राथमिक स्कूल जलबेहड़ा, 3 मार्च को गांव झरौली खुर्द के लिए राजकीय प्राथमिक स्कूल झरौली खुर्द, 6 मार्च को गांव शहजादपुर के लिए गुरुद्वारा साहिब शहजादपुर, 7 मार्च को गांव ठसका मीरांजी के लिए राजकीय स्कूल कलसानी, 10 मार्च को गांव झांसा के लिए पंचायत घर झांसा, 13 मार्च को गांव रोहटी के लिए राजकीय स्कूल रोहटी, 14 मार्च को गांव इस्माईलाबाद के लिए पटवारखाना इस्माईलाबाद, 15 मार्च को गांव मामू माजरा के लिए राजकीय स्कूल मामू माजरा में शिविर का आयोजन किया जाएगा। उन्होंने कहा कि 16 मार्च को गांव तंगौर के लिए राजकीय स्कूल तंगौर, 17 मार्च को गांव गुमटी के लिए राजकीय स्कूल गुमटी, 20 मार्च को गांव कलसाना के लिए राजकीय स्कूल कलसाना और 21 मार्च को गांव फतेहगढ़ झरौली के लिए राजकीय स्कूल फतेहगढ़ झरौली में शिविर का आयोजन किया जाएगा। उन्होंने कहा कि जिन प्रभावित मालकान की मुआवजा राशि बकाया है, वह अपने सभी दस्तावेज, जिनमें बैंक की पासबुक व आधार कार्ड की फोटो प्रति जमा करवाकर शीघ्र अपनी मुआवजा राशि प्राप्त कर सकते हैं।



उपायुक्त शांतनु शर्मा।

## सरकार आपके द्वारा कार्यक्रम में पहुंचकर प्रॉपर्टी आईडी और पीपीपी से संबंधित त्रुटियों को करवाएं ठीक

लोकहित एक्सप्रेस

**कुरुक्षेत्र (ऋषिपाल राणा)** : सरकार आपके द्वारा कार्यक्रम के तहत नगर परिषद और प्रशासन के सहयोग से लगाए जा रहे विशेष शिविरों से आमजन को फायदा मिल रहा है। इन श

## केंद्र और प्रदेश सरकार है किसानों की हितैषी सरकार: नायब सिंह सैनी

लोकहित एक्सप्रेस

**कुरुक्षेत्र (महिन्द्र पाल)**: सांसद नायब सिंह सैनी ने कहा कि केंद्र व प्रदेश की सरकार किसानों की हितैषी सरकार है। किसानों की आय कैसे बढ़े तथा किसान किसी पर निर्भर ना रहे, इस पर केंद्र व प्रदेश की सरकार दिन रात कार्य कर रही है। सांसद सोमवार को स्थानीय पंचायत भवन में कृषि एवं किसान कल्याण विभाग द्वारा आयोजित कार्यक्रम में पीएम किसान सम्मान निधि योजना के तहत उपस्थित किसानों को सम्बोधित कर रहे थे। सोमवार को कर्नाटक के बेलगावी से प्रधानमंत्री नरेंद्र मोदी ने किसानों के खातों में पीएम किसान सम्मान निधि योजना के तहत 13वीं किश्त जारी की, इस पर सांसद ने प्रधानमंत्री नरेंद्र मोदी के कार्यक्रम को देखने के बाद सभी को बधाई देते हुए कहा कि इस योजना के तहत सभी भूमि धारक किसान परिवारों को 3 समान किस्तों में प्रतिवर्ष 6 हजार रुपए की आर्थिक सहायता प्रदान की जा रही है, राशि सीधा लाभार्थियों के बैंक खातों में टांसफर की जा रही है। उन्होंने कहा कि प्रधानमंत्री नरेंद्र मोदी की सोच है कि किसानों की आय बढ़े, देश के



कार्यक्रम के दौरान संबोधित करते हुए सांसद नायब सिंह सैनी (छाया: बृजपाल राणा)

80 प्रतिशत किसानों के पास 2 एकड़ और 5 एकड़ से कम जमीन है इसलिए किसानों की आय बढ़नी चाहिए, किसान निर्भर ना रहे, किसान मजबूत हो, यही हमारा सबका लक्ष्य है। सांसद ने कहा कि जिला कुरुक्षेत्र में किसानों के खातों में पीएम किसान सम्मान निधि योजना के तहत 12वीं किश्त तक करीब 169 करोड़ रुपए खातों में टांसफर किए जा चुके हैं। इसके अलावा प्रधानमंत्री फसल बीमा योजना के तहत 2016 से अब तक करीब 87 करोड़ रुपए दिए जा चुके हैं। जब भी कभी किसानों पर कोई प्राकृतिक आपदा आती है तो सरकार किसानों के साथ खड़ी है, प्रदेश सरकार 14 फसलों का एमएसपी पर खरीद रही है तथा डीएपी खाद पर भी सफिस्डी दे रही है। केंद्र व प्रदेश की सरकार कृषि के लिए कार्य कर रही है। उन्होंने कहा कि मेरा पानी मेरी विरासत योजना के बारे में बोलते हुए कहा कि पिछोवा में पायलट प्रोजेक्ट के तौर पर इसे शुरू किया गया है तथा प्रधानमंत्री नरेंद्र मोदी के आह्वान पर मुख्यमंत्री मनोहर लाल के नेतृत्व में प्रदेश में कई जगह अमृत सरोवर तैयार किए गए हैं। इस अवसर पर सांसद ने पीएम फसल बीमा योजना के तहत मेरी पॉलिसी मेरे हाथ सुरक्षा की सौगत के तहत 10 किसानों को बीमा पॉलिसी दी। कार्यक्रम में बीजेपी के जिला अध्यक्ष रवि बतान ने किसानों को पीएम किसान सम्मान निधि योजना के तहत किश्त मिलने पर बधाई दी और कहा कि केंद्र और प्रदेश सरकार की कथनी और करनी में कोई अंतर नहीं है। किसानों के हित में अनेक फैसले लिए जा रहे हैं। इससे पहले कृषि विभाग के उपनिदेशक प्रदीप मिल ने आए हुए अतिथियों का स्वागत किया तथा योजना के बारे में विस्तार से जानकारी दी और कार्यक्रम में मंच का संचालन एसडीओ शशीपाल शर्मा ने किया। इस मौके पर भारी संख्या में किसान तथा कृषि विभाग के अधिकारी व कर्मचारी उपस्थित थे।

## पीएनबी ग्रामीण स्वरोजगार प्रशिक्षण केंद्र (आरसेटी) द्वारा 10 दिवसीय मशरूम उत्पादन प्रशिक्षण कार्यक्रम का किया आयोजन

लोकहित एक्सप्रेस

**कुरुक्षेत्र (महिन्द्र पाल)**: पंजाब नैशनल बैंक ग्रामीण स्वरोजगार प्रशिक्षण संस्थान (आरसेटी) कुरुक्षेत्र द्वारा मशरूम उत्पादन के 10 दिवसीय प्रशिक्षण कार्यक्रम का समापन समारोह आयोजित किया गया व उत्तीर्ण प्रशिक्षार्थियों को प्रमाण पत्र वितरित किए गए। पंजाब नैशनल बैंक ग्रामीण स्वरोजगार प्रशिक्षण संस्थान (आरसेटी) सिरसला रोड (नजदीक स्काइट कॉलेज) खेड़ी मारकंडा कुरुक्षेत्र में ब्यूटी मशरूम उत्पादन के 10 दिवसीय प्रशिक्षण कार्यक्रम का समापन समारोह आयोजित किया गया जिसकी अध्यक्षता संस्थान के निदेशक राय सिंह ने की। इस समारोह के मुख्य अतिथि अजय कुमार वरिष्ठ प्रबंधक पंजाब नैशनल बैंक शाखा झांसा रोड कुरुक्षेत्र व विशिष्ट अतिथि योगेन्द्र सिंह पुनिया पूर्व प्रोजेक्ट ऑफिसर बागवानी विभाग कुरुक्षेत्र रहे तथा समारोह का संचालन आरसेटी के फैकल्टी रवि कुमार द्वारा किया गया। मुख्य अतिथि अजय कुमार व आरसेटी के निदेशक श्री राय सिंह द्वारा 24 उत्तीर्ण प्रशिक्षार्थियों को प्रमाण पत्र प्रदान किये गये। मुख्य अतिथि अजय कुमार द्वारा सभी को प्रशिक्षण कार्यक्रम के समापन अवसर पर जल्दी अपना मशरूम उत्पादन का व्यवसाय प्रारंभ कर आत्म निर्भर बनने व एक सफल उद्यमी होने की कामना की। उन्होंने गुणवत्ता प्रशिक्षण देने में आरसेटी के प्रयासों की सराहना की।



उत्तीर्ण प्रशिक्षार्थियों को प्रमाण पत्र वितरित करते हुए (छाया: सुरेश पाल)

आरसेटी के निदेशक राय सिंह ने कहा कि ग्रामीण स्वरोजगार प्रशिक्षण संस्थान ग्रामीण क्षेत्र के युवाओं के व्यक्तिगत निर्माण और कौशल विकास करवा कर उन्हें रोजगार के साथ जोड़ने का कार्य कर रहा है। उन्होंने सभी से आग्रह किया कि आरसेटी के बारे में अपने अपने गांव में बाकी बेरोजगार युवाओं को भी जानकारी दें व आरसेटी में प्रशिक्षण ले स्वरोजगार स्थापित करने के लिए प्रोत्साहित करें। सभी ट्रेनिंग प्रास कर्ताओं ने ट्रेनिंग सेंटर व ट्रेनर्स की खबर प्रशंसा की। इसके साथ ही समारोह में विशिष्ट अतिथि योगेन्द्र सिंह पुनिया पूर्व प्रोजेक्ट ऑफिसर बागवानी विभाग कुरुक्षेत्र ने कहा कि संस्थान द्वारा दिया गया प्रशिक्षण आपके कैरियर व आजीविका में मुख्य भूमिका निभाएगा। आप खबर मेहनत करें। उन्होंने सभी प्रशिक्षार्थियों के अच्छे भविष्य के लिए शुभ कामनाएं दी। आरसेटी के निदेशक राय सिंह ने ग्रामीण स्वरोजगार प्रशिक्षण संस्थान (आरसेटी) के बारे में जानकारी देते हुए बताया कि ग्रामीण विकास मंत्रालय भारत सरकार ने ग्रामीण बेरोजगार युवकों/युवतियों जिनकी आयु 18 से 45 वर्ष है और जो पठना लिखना जानते हों को स्वरोजगार प्रदान करने के उद्देश्य से देश भर के 590 जिलों में कौशल विकास के लिए ग्रामीण स्वरोजगार प्रशिक्षण संस्थान खोले हैं। पीएनबी आरसेटी कुरुक्षेत्र में 39 तरह की ट्रेनिंग दिए जाने की सुविधा है। उन्होंने बताया कि आगामी वर्ष में हमारे एनुअल एक्शन प्लान के अंतर्गत कांयूटराइज्ड एकाउंटिंग, ब्यूटी पालर मैनेजमेंट, महिला टेलरिंग, डेरी फार्मिंग व वर्मी कम्पोस्ट बनाना, कृषि उद्यमी, वैज़ीटेल नरसरी मैनेजमेंट व कल्टीवेशन, सूअर पालन, मशरूम उत्पादन, सॉफ्ट टॉयज बनाना, जूत उत्पाद उद्यमी, मधु मक्खी पालन, विकलांग व्यक्तियों के लिए ईडीपी, सेल फौन रिपेयर व सर्विस, रेफिजरेसन व एयर कंडीशनिंग, होम मेड अगरबती बनाना, कोस्ट्रम जेवेलरी उद्यमी, जनरल ईडीपी तथा 1 जीपी, 1 बीसी (बैंक मिट्र) के ट्रेनिंग बैच चलाये जायेंगे। इन ट्रेनिंग प्रोग्राम की अवधि 6 दिन से लेकर 30 दिन तक की होगी। ट्रेनिंग पश्चात रोजगार स्थापित करने के लिए बैंकों से लोन दिलवाने का कार्य भी आरसेटी करती है। ये ट्रेनिंग प्रोग्राम मुफ्त में दिए जाते हैं साथ ही मुफ्त में दोपहर का भोजन, मुफ्त टूल किट्स (मेकेनिकल ट्रेनिंग हेतु), मुफ्त ट्रेनिंग सामग्री तथा 2 साल के लिए हैंड होल्डिंग भी की जाती है।

## यूजीसी-ह्यूमन रिसोर्स डेवलपमेंट सेंटर के ऑनलाइन कार्यक्रम में सीजेएम ने की शिरकत

लोकहित एक्सप्रेस

**कुरुक्षेत्र (ऋषिपाल राणा)**: यूजीसी-ह्यूमन रिसोर्स डेवलपमेंट सेंटर कुरुक्षेत्र में कम्युनिटी एंगेजमेंट विषय पर एक ऑनलाइन कार्यक्रम का आयोजन किया गया। इस कार्यक्रम के उद्घाटन सत्र की शुरुआत जिला विधायक सेवा प्राधिकरण के सचिव एवं सीजेएम दुष्प्रतं चौधरी ने की। सीजेएम दुष्प्रतं चौधरी ने कम्युनिटी एंगेजमेंट विषय पर विस्तार से जानकारी प्रदान की। इस कार्यक्रम का आयोजन यूजीसी, एचआरडीसी की निदेशक प्रीती जैन द्वारा करवाया गया। इस कार्यक्रम में 30 से ज्यादा प्रतिभागियों ने भाग लिया।

## शराब पीकर हुडदंग व शांति भंग करने का आरोपी गिरफ्तार

लोकहित एक्सप्रेस

**कुरुक्षेत्र (महिन्द्र पाल)**: जिला पुलिस कुरुक्षेत्र ने शराब पीकर हुडदंग करने के आरोपी को किया गिरफ्तार। पुलिस अधीक्षक श्री सुरेन्द्र सिंह भोरिया के दिशा-निर्देश पर जिला पुलिस द्वारा शराब पीकर हुडदंग करने व आमजन की शांति भंग करने के आरोप में एक आरोपी को काबू किया है। जानकारी देते हुए पुलिस प्रवक्ता ने बताया कि दिनांक 22 फरवरी 2023 को थाना शहबाद पर राहुल उर्फ़ पठान पुत्र कुलदीप सिंह वासी पेहवा को शराब पीकर हुडदंग करके आमजन की शांति भंग करने के आरोप में काबू किया। आरोपी के कब्जे से 35 बोतल शराब ठेका देसी बरामद की। आरोपी के विरुद्ध थाना शहबाद में आबकारी अधिनियम के तहत मामला दर्ज करके आरोपी को गिरफ्तार किया गया। जिसको बाद में जमानत पर रिहा किया गया।

## अवैध रूप से शराब बेचने का आरोपी गिरफ्तार

लोकहित एक्सप्रेस

**कुरुक्षेत्र (महिन्द्र पाल)**: जिला पुलिस कुरुक्षेत्र ने अवैध रूप से शराब बेचने के एक आरोपी को किया गिरफ्तार। जानकारी देते हुए पुलिस प्रवक्ता ने बताया कि दिनांक 22 फरवरी 2023 को थाना शाहबाद के सहायक उप निरीक्षक कृष्ण की टीम ने गुप्त सूचना के आधार पर राजु पुत्र बड़कुवा वासी सफरदरगंज जिला बाराबंकी उत्तर प्रदेश को अन



## ऐपिड एक्शन फोर्स की टुकड़ी ने किया केयूके व कृष्णा गेट थाना एरिया का भ्रमण

लोकहित एक्सप्रेस

**कुरुक्षेत्र (महिन्द्र पाल) :** गृह मंत्रालय भारत सरकार की गाईडलाइन के निर्देशानुसार 194 बटालियन ऐपिड एक्शन फोर्स की एक टुकड़ी कमाण्डेंट श्री राकेश कुमार सिंह के निर्देशानुसार व राजीव कुमार असिस्टेंट कमाण्डेंट के नेतृत्व में जिला कुरुक्षेत्र के विभिन्न स्थानों की जानकारी जुटाने के लिये कुरुक्षेत्र पहुंची हुई है। दिनांक 22 फरवरी 2023 को ऐपिड एक्शन फोर्स के असिस्टेंट कमाण्डेंट राजीव कुमार के नेतृत्व में प्लाटून के सदस्यों ने जिला के अधिकारियों से मुलाकात कर कुरुक्षेत्र की भौगोलिक स्थिति व जिला में स्थापित महत्वपूर्ण संस्थानों के बारे में चर्चा की। इस दौरान उन्होंने कुरुक्षेत्र की कानून व्यवस्था व सुरक्षा व्यवस्था बारे भी विस्तार से चर्चा की है। इस बारे में जानकारी देते हुए पुलिस प्रवक्ता ने बताया कि दिनांक 25 फरवरी 2023 की सुबह आरएफ की बटालियन 194 के सहायक कमाण्डेंट राजीव कुमार की अगुवाई में इस्पेक्टर नीरज कुमार सहित करीब 60 जवानों की टीम क्षेत्र की जानकारी हासिल करने के लिए शाहबाद पहुंची।



थाना कृष्णा गेट प्रभारी निरीक्षक दिनेश कुमार की टीम के साथ मिलकर थाना कृष्णा गेट एरिया में फ्लैग मार्च निकाला और एरिया की जानकारी एकत्रित की। ऐपिड एक्शन फोर्स की टुकड़ी थाना एरिया के जन-प्रतिनिधियों से मुलाकात करके हालातों के बारे में जायजा लिया गया। इसके बाद थाना केयूके प्रभारी निरीक्षक देवेन्द्र कुमार से मुलाकात की, एरिया में फ्लैग मार्च निकाला व थाना केयूके एरिया की जानकारी ली। इस टुकड़ी में पुरुष जवानों के साथ महिला निरीक्षक पीतू कुमारी सहित 10 महिला जवानों की टीम भी शामिल है।

पत्रकारों से बात करते हुए ऐपिड एक्शन फोर्स के सहायक कमाण्डेंट श्री राकेश कुमार ने बताया कि गृह मंत्रालय भारत सरकार की गाईडलाइन के निर्देशानुसार व कमाण्डेंट श्री राकेश कुमार के मार्गनिर्देश में 194 बटालियन ऐपिड एक्शन फोर्स की एक टीम कुरुक्षेत्र एरिया में पहुंची है जहां पर एक साथ तक टीम द्वारा अलग-अलग एरिया में जाकर कुछ जानकारी जुटाई जाएगी। उन्होंने कहा कि उनकी टीम एरिया में पूर्व में हुई घटनाओं के बारे में कारणों सहित जानकारी एकत्रित करेगी ताकि भविष्य में किसी भी समस्या के आने पर उसपर समय रहते निवारण किया जा सके।

## नशीला पदार्थ रखने के आरोप में एक गिरफ्तार, 20 ग्राम हैरोइन बरामद

लोकहित एक्सप्रेस

**कुरुक्षेत्र (महिन्द्र पाल) :** जिला पुलिस कुरुक्षेत्र ने नशीला पदार्थ रखने के आरोप में एक आरोपी को किया गिरफ्तार। पुलिस अधीक्षक श्री सुरेन्द्र सिंह भोरिया के निर्देशानुसार नशा तस्करों पर शिकंजा कसते हुए एंटी नारकोटिक सैल की टीम ने नशीला पदार्थ रखने के आरोप में सुहेल खान पुत्र मुबारक अली वासी बपदा कॉलोनी लाडवा को गिरफ्तार कर उसके कब्जे से 20 ग्राम हैरोइन बरामद करने में सफलता हासिल की। जानकारी देते हुए पुलिस प्रवक्ता नरेश कुमार सागवाल ने बताया कि दिनांक 24 फरवरी 2023 को एंटी नारकोटिक सैल प्रभारी निरीक्षक मंदीप सिंह के मार्ग निर्देश में उप निरीक्षक राजपाल, सहायक उप निरीक्षक गुरदेव सिंह, हवलदार बलदेव सिंह, सतीश कुमार, सिपाही संजीव कुमार, कृष्ण कुमार व गाड़ी चालक हवलदार विनोद कुमार की टीम अपराध तलाश के संबंध में इंद्री चौक लाडवा पर मौजूद थी। पुलिस टीम को गुप्त सूचना मिली कि सुहेल खान पुत्र मुबारक अली वासी बपदा कॉलोनी लाडवा हैरोइन बेचने का काम करता है। जो आज भी अपने घर के बाहर बपदा रोड पर हैरोइन बेचने के लिए ग्राहकों की इन्जाजार में खड़ा है अगर तुरन्त रेड की जाये तो सुहेल खान हैरोइन सहित काबू आ सकता है।

पुलिस टीम ने रेडिंग पार्टी तैयार करके सुहेल के घर पर रेड की जाहां पर एक युवक घर के बाहर खड़ा दिखाई दिया। जिसको शक के आधार पर काबू करके उसका नामपता पूछने पर उसने अपना नाम सुहेल खान पुत्र मुबारक अली वासी बपदा कॉलोनी लाडवा बतलाया। मौका पर राजपत्रित अधिकारी गवि प्रकाश सेक्ट्री नगर पालिका लाडवा को बतलाया गया। राजपत्रित अधिकारी के सामने उसकी तलाशी लेने पर उसके कब्जे से 20 ग्राम हैरोइन बरामद हुई। आरोपी के विरुद्ध थाना लाडवा में मामला दर्ज करके आरोपी को गिरफ्तार कर लिया। आरोपी को माननीय अदालत में पेश किया गया।

## मोटरसाइकिल चोरी करने का आरोपी गिरफ्तार

लोकहित एक्सप्रेस

**कुरुक्षेत्र (महिन्द्र पाल) :** जिला पुलिस कुरुक्षेत्र ने मोटरसाइकिल चोरी करने के आरोपी को किया गिरफ्तार। अपराध अन्वेषण शाखा-1 ने चोरी मोटरसाइकिल करने के आरोप में कर्मजीत सिंह उर्फ बाबा पुत्र चमकार सिंह वासी सल्पनी कलां थाना झांसा जिला कुरुक्षेत्र को गिरफ्तार करने में सफलता हासिल की है। जानकारी देते हुए पुलिस प्रवक्ता नरेश कुमार सागवाल ने बताया कि दिनांक 18 नवम्बर 2023 को थाना शहर थानेसर में दी अपनी शिकायत में विनोद कुमार वासी गोविंद माजरा ने बताया कि दिनांक 15 नवम्बर 2022 को वह अपने निजी काम से कुरुक्षेत्र कोर्ट आया था। वह अपनी मोटरसाइकिल को पार्किंग में खड़ी करके अपनी कोर्ट में चला गया। कुछ देर बाद जब वह कोर्ट से बाहर आया तो उसकी मोटरसाइकिल वहां पर नहीं मिली। जिसे कोई नामपता नामालूप व्यक्ति चोरी करके ले गया है। जिसकी शिकायत पर थाना शहर थानेसर में मामला दर्ज करके जांच सेक्टर-7 चौकी के सहायक उप निरीक्षक संदीप कुमार को सौंपी गई। बाद में मामले की जांच अपराध शाखा-1 को सौंपी गई। दिनांक 24 फरवरी 2023 को अपराध अन्वेषण शाखा-1 प्रभारी निरीक्षक मलकीत सिंह के मार्ग-निर्देश में हवलदार संदीप कुमार, भजन सिंह व पवन कुमार की टीम ने चोरी मोटरसाइकिल करने के आरोप में कर्मजीत सिंह उर्फ बाबा पुत्र चमकार सिंह वासी सल्पनी कलां थाना झांसा जिला कुरुक्षेत्र को गिरफ्तार कर लिया। आरोपी से चोरी की गई मोटरसाइकिल बरामद की गई। आरोपी को माननीय न्यायालय में पेश करके अदालत के आदेश से कारागार भेज दिया।

## सद्वा खाईवाली करने के आरोप में एक गिरफ्तार, 1030 रुपये किए बरामद

लोकहित एक्सप्रेस

**कुरुक्षेत्र (महिन्द्र पाल) :** जिला पुलिस कुरुक्षेत्र ने सद्वा खाईवाली करने के एक आरोपी को किया गिरफ्तार। जानकारी देते हुए पुलिस प्रवक्ता नरेश कुमार सागवाल ने बताया कि दिनांक 24 फरवरी 2023 को थाना कृष्णा गेट के हवलदार प्रदीप कुमार की टीम ने गुप्त सूचना के आधार पर संदीप पुत्र अमीर चन्द वासी गाँधी नगर थानेसर कुरुक्षेत्र को जगह सरेआम दर्दा खेड़ा से सद्वा खाईवाली करने के आरोप में काबू किया। आरोपी के कब्जे से 1030 रुपये बरामद किये गये। आरोपी के विरुद्ध थाना कृष्णा गेट में जुआ अधिनियम के तहत मामला दर्ज करके आरोपी को गिरफ्तार किया गया। जिसको बाद में जमानत पर रिहा किया गया।

## पुलिस कर्मियों के साथ मारपीट करने के नाबालिग सहित तीन आरोपी गिरफ्तार

लोकहित एक्सप्रेस

**कुरुक्षेत्र (महिन्द्र पाल) :** जिला पुलिस कुरुक्षेत्र ने पुलिसकर्मी और होमगार्ड के जवान के साथ मारपीट करने और इयूटी में बाधा पहुंचाने के आरोप में नाबालिग सहित तीन आरोपियों को किया गिरफ्तार। थाना लाडवा पुलिस ने पुलिसकर्मी और होमगार्ड के जवान के साथ मारपीट करने और इयूटी में बाधा पहुंचाने के आरोप में धर्मबीर पुत्र जयराम, शुभम पुत्र धर्मबीर वासीयान घड़ोला थाना लाडवा जिला कुरुक्षेत्र व एक नाबालिग को गिरफ्तार करने में सफलता हासिल की है। जानकारियों देते हुए पुलिस प्रवक्ता नरेश कुमार सागवाल ने बताया कि थाना लाडवा में दी अपनी शिकायत में विनोद कुमार वासी गोविंद माजरा ने बताया कि दिनांक 24 फरवरी 2023 को वह अपने निजी काम से कुरुक्षेत्र कोर्ट आया था। वह अपनी मोटरसाइकिल को पार्किंग में खड़ी करके अपनी कोर्ट में चला गया। कुछ देर बाद जब वह कोर्ट से बाहर आया तो उसकी मोटरसाइकिल वहां पर नहीं मिली। जिसे कोई नामपता नामालूप व्यक्ति चोरी करके ले गया है। जिसकी शिकायत पर थाना शहर थानेसर में मामला दर्ज करके जांच सेक्टर-7 चौकी के सहायक उप निरीक्षक संदीप कुमार को सौंपी गई। बाद में मामले की जांच अपराध शाखा-1 को सौंपी गई। दिनांक 24 फरवरी 2023 को अपराध अन्वेषण शाखा-1 प्रभारी निरीक्षक मलकीत सिंह के मार्ग-निर्देश में हवलदार संदीप कुमार, भजन सिंह व पवन कुमार की टीम ने चोरी मोटरसाइकिल करने के आरोप में कर्मजीत सिंह उर्फ बाबा पुत्र चमकार सिंह वासी सल्पनी कलां थाना झांसा जिला कुरुक्षेत्र को गिरफ्तार कर लिया। आरोपियों को माननीय न्यायालय में पेश करके अदालत के आदेश से कारागार भेज दिया।

## बजट से प्रदेश सहित पूर्वांचल के विकास को तेज-गति प्रदान की गई है: ध्रुवचन्द जायसवाल

लोकहित एक्सप्रेस

**गोरखपुर (एक जायसवाल) :** मेट्रो परियोजना के लिए लगभग रु.4700 करोड़ लागत से गोरखपुर शहर के दो रुटों के माध्यम से शहर को यातायात के माध्यम से जोड़ने का पहला चरण शुरू होने से पूर्वांचल को उत्थान में मील का पत्थर साबित होगा मुख्यमंत्री योगी आदित्यनाथ महाराज की सरकार ने बजट में जो धन मुहैया कराई है गोरखपुर ही नहीं पूर्वांचल के विकास का जो खाका तैयार किया

## अतिरिक्त उपायुक्त ने मुख्यमंत्री अंत्योदय परिवार उत्थान मेलो में प्राप्त आवेदनों की प्रगति की विभागानुसार की समीक्षा

लोकहित एक्सप्रेस

कालका (हरपाल सिंह) : अतिरिक्त उपायुक्त वर्षा खनगवाल ने आज लघु सचिवालय के सभागार में मुख्यमंत्री अंत्योदय परिवार उत्थान योजना के तहत ब्लॉक स्टर पर प्रथम और द्वितीय चरण के आयोजित मुख्यमंत्री अंत्योदय परिवार उत्थान मेलों में प्राप्त आवेदनों की प्रगति की विभागानुसार समीक्षा की। उन्होंने विभागों को यह सुनिश्चित करने के निर्देश दिये कि यदि कोई लाभार्थी किसी एक विभाग की योजना का लाभ लेने का पात्र नहीं है तो उसके आवेदन को रद्द करने की बजाय किसी अन्य विभाग की योजना के तहत लाभ प्रदान करने का प्रयास किया जाये। वर्षा खनगवाल ने जिला के सभी विभागाध्यक्षों को निर्देश दिये कि लंबित आवेदनों पर तुरंत कार्रवाही करते हुये लाभार्थियों को बैंकों के माध्यम से ऋण की सुविधा उपलब्ध करवाई जाये ताकि वे स्वरोजगार स्थापित कर अपने परिवार की आय बढ़ा सकें। उन्होंने कहा कि मुख्यमंत्री अंत्योदय परिवार उत्थान योजना का मुख्य उद्देश्य 1 लाख 80 हजार सालाना आय वाले परिवारों को विभिन्न विभागों की योजनाओं का लाभ उपलब्ध करवाकर और प्रशिक्षण प्रदान कर कौशल विकास के माध्यम से उनकी आय का बढ़ाना है। अतिरिक्त उपायुक्त ने निर्देश दिये कि ऐसे मामले जहां लाभार्थी किसी एक योजना का लाभ नहीं ले पाते हैं, वहां अधिकारी स्वयं उन परिवारों से बातचीत करें और उन्हें अन्य विभागों द्वारा चलाई जा रही योजनाओं के बारे में जानकारी दें ताकि उन्हें किसी अन्य विभाग की योजना का लाभ प्रदान किया जा सके। उन्होंने कहा कि रेडक्रॉस के अलावा बाल कल्याण परिषद द्वारा आवेदकों को परिषद द्वारा संचालित प्रशिक्षण केंद्रों में कम्प्यूटर, ब्यूटी केयर और सिलाई-कुराई में 3 महीने से 1 साल तक के कोर्स करवाये जा रहे हैं ताकि उनके हुनर को तराशकर उनके लिये रोजगार के अवसर सर्जित किये जा सके। उन्होंने अधिकारियों को अधिक से अधिक परिवारों को प्रशिक्षण प्रदान करने के निर्देश दिये और कहा कि इसके लिये सीधी ही नये प्रशिक्षण केंद्र स्थापित किये जायेंगे। उन्होंने संबंधित विभागों को इच्छुक परिवारों को मधु मक्खी पालन, मत्स्य पालन और मशरूम की खेती के लिये प्रशिक्षण सुविधा उपलब्ध करवाने के भी निर्देश दिये। उन्होंने ऋण संबंधित आवेदनों की प्रगति की समीक्षा करते हुये बैंकों को स्वीकृत ऋणों का लाभार्थियों को जल्द से जल्द भुगतान करने के निर्देश दिये ताकि वे अपना रोजगार स्थापित कर सकें। उन्होंने कहा कि यदि किसी दस्तावेज की वजह से ऋण आवेदन लंबित है तो बैंक लाभार्थी से आवश्यक दस्तावेज पूरे करवायें ताकि ऋण स्वीकृत किया जा सके। हरियाणा अनुसूचित जातिया वित्तीय एवं विकास निगम, हरियाणा रेडक्रॉस सोसायटी, हरियाणा राज्य बाल कल्याण परिषद, हरियाणा महिला विकास निगम, हरियाणा कौशल विकास मिशन, सूक्ष्म, लघु एवं मध्यम उद्यम निदेशालय, सीएससी ई-गवर्नेंस सर्विसेज ईंडिया लिमिटेड, शहरी स्थानीय निकाय विभाग, रोजगार विभाग, मत्स्य पालन विभाग, पशु पालन और डेयरी विभाग, ग्रामीण विकास विभाग, उद्यान विभाग, हरियाणा पिछड़े वर्ग एवं अर्थिक रूप से कमज़ोर वर्ग कल्याण निगम, हरियाणा राज्य ग्रामीण आजीविका मिशन, हरियाणा डेयरी विकास सहकारी प्रसंघ लिमिटेड, हरियाणा कैशल रोजगार निगम, हरियाणा एप्रो इंडस्ट्रीज कॉर्पोरेशन लिमिटेड और विकास एवं पंचायत विभाग। जिला परिषद के मुख्य कार्यकारी अधिकारी गणनादीप सिंह, बीड़ीपीओ पिंजोर मार्टीना महाजन, बीड़ीपीओ रायपुरानी परमनंदन, जिला शिक्षा अधिकारी सतपाल कौशिक, जिला कार्यक्रम अधिकारी देवेंद्र सांगवान, जिला समाज कल्याण अधिकारी भगत सिंह, जिला रोजगार अधिकारी चेतना धनखड़, एमएसएमई के ओद्योगिक विस्तार अधिकारी रोहित टिंडल, एनआरएलएम के जिला परियोजना प्रबंधक राहुल यादव और विजय सैनी।



## पूर्व केंद्रीय राज्यमंत्री व अंबाला लोकसभा सांसद ने नेहरू युवा केन्द्र द्वारा आयोजित आदिवासी युवा आदान-प्रदान कार्यक्रम में की शिरकत

लोकहित एक्सप्रेस

पंचकूला (शर्मा) : पूर्व केंद्रीय राज्यमंत्री व अंबाला लोकसभा सांसद श्री रत्नलाल कटारिया ने अंबाला लोकसभा में नेहरू युवा केन्द्र द्वारा आयोजित आदिवासी युवाओं के कार्यक्रम में खेलों का महत्व बताते हुए कहा कि जब आदिवासी समाज की एक महिला द्रौपदी मुर्मू देश के सर्वोच्च पद पर आसीन हो सकती हैं तो इस समाज के युवा खेलों में विश्व स्तर पर अपना और देश का नाम रोशन कर्यों नहीं कर सकते जबकि खेल की भावना उनकी रगों में खून की तरह दौड़ती है। उन्होंने कहा कि देश में खेलों को लेकर एक नया इकोसिस्टम तैयार किया जा रहा है, ताकि जमीनी स्तर से ही प्रतिभाओं की पहचान की जा सके। उन्होंने बताया कि प्रधानमंत्री श्री नरेंद्र मोदी ने 2014 में खेलों को लेकर अपनी योजनाएं लागू करना प्रारंभ कर दिया था। 2014 में 'टारगेट ओलंपिक पोडियम स्कीम' का प्रारंभ किया गया, जिसका उद्देश ओलंपिक खेलों में पदक जीतने की संभावना रखने वाले एथलीटों की पहचान कर, उन्हें ओलंपिक की तैयारी के लिए ट्रेनिंग, खर्च, प्रतियोगिताओं में हिस्सेदारी से लेकर हरसंभव मदद की जिम्मेदारी खेल मंत्रालय को दी। इसी प्रकार 2016 में 'खेलों ईंडिया' की शुरुआत की गई, जिसका उद्देश्य जमीनी स्तर से खिलाड़ियों को चुनकर उन्हें प्रशिक्षण समेत तमाम सुविधाएं देना तथ किया गया और 2019 में 'फिट ईंडिया मूवमेंट' की शुरुआत की गई इसका उद्देश्य प्रत्येक भारतीय को प्रतिदिन के जीवन में फिट रहने के साधारण और आसान तरीके शामिल करने के लिए प्रेरित करना है।

कटारिया ने कहा कि प्रधानमंत्री के नेतृत्व में नई शिक्षा नीति भी इसी प्रकार से तैयार की गई है ताकि बच्चे खेल खेल में पढ़ाई कर सकें, क्योंकि एक बच्चे के लिए जितना पढ़ना आवश्यक है उतना ही खेलना भी आवश्यक है, क्योंकि एक स्वस्थ शरीर में ही, स्वस्थ मस्तिष्क का विकास होता है। उन्होंने बताया की नए शैक्षणिक सत्र से नई शिक्षा पर आधारित पाठ्यक्रम देशभर के सभी 1200 केंद्रीय विद्यालयों में शुरू हो जाएगा, जिसके माध्यम से पढ़ाई के साथ-साथ बच्चों की खेलों में भी रुचि बढ़ेगी और सभी बच्चों को किसी ना किसी खेल से जोड़ना अनिवार्य होगा। उन्होंने कहा कि आज देश में 70 प्रतिशत बच्चे ऐसे हैं जो 30 मिनट से भी कम समय मैदान में लगाते हैं, यही कारण है कि आज बच्चों में मोटापा, शुगर, हार्ट जैसी गंभीर बीमारियां बढ़ती जा रही हैं। उन्होंने कहा कि खेलों को बढ़ावा देने के लिये प्रधानमंत्री ने विस्तृत कार्य योजना पर काम किया है और यह लक्ष्य रखा है कि 2028 के लॉस एंजिल्स ओलंपिक में भारत टॉप 10 देशों की कतार में खड़ा हो।

## इंसान के रक्त का नहीं है कोई विकल्प: विधानसभा अध्यक्ष

लोकहित एक्सप्रेस

पंचकूला (शर्मा) :

रक्तदान महादान व्यक्ति को जीवन में रक्तदान जरूर करना चाहिये। रक्तदान करने से किसी जरूरतमंद व्यक्ति की जान बचाई जा सकती है। ये शब्द हरियाणा विधानसभा अध्यक्ष श्री ज्ञानचंद गुप्ता ने आज संत निरंकारी चैरिटेबल फाउंडेशन सेक्टर-9 के निरंकारी भवन में हो रहे 75वें संत समागम रक्तदान शिविर में मुख्यातिथि के रूप में संबोधित करते हुये कहे। इस अवसर पर श्री गुप्ता ने रक्तदाताओं को बैज लगाकर उनकी हाँसला अफजाई की। रक्तदान शिविर में सम्मिलित हुए सभी रक्तदाताओं को प्रोत्साहित करते हुए विधानसभा अध्यक्ष ज्ञानचंद गुप्ता ने कहा कि सत्युका माता सुरीका जी महाराज के मार्गदर्शन में निरंतर समाज कल्याण में जो योगदान दिया जा रहा है, उसकी जितनी प्रशंसा की जाए कम है। उन्होंने कहा कि मानवता की सेवा का अगर श्रेष्ठ उद्दारण दिया जा सकता है तो वो रक्तदान ही है। जो 18 वर्ष की आयु के पश्चात कोई भी दे सकता है। उन्होंने कहा कि रक्तदान करने से किसी प्रकार की कोई कमज़ोरी नहीं आती जबकि दिये हुये रक्त की पूर्ति शोष ही हो जाती है। श्री गुप्ता ने कहा कि रक्तदान महत्वपूर्ण है। इस रक्त का कोई विकल्प नहीं है। उन्होंने कहा कि खास बात यह है कि आज तक विज्ञान ने ऐसी तरकी नहीं की है, जिससे कि रक्त को मशीनों में तैयार किया या बनाया जा सके। यह इंसान के शरीर में ही बनता है और इंसान द्वारा दिया गया रक्त ही इंसान को चढ़ाया जा सकता है। उन्होंने कहा कि हम सभी का यह कर्तव्य है कि हम समय समय पर रक्तदान करके समाज की सेवा कर सकते हैं। रक्तदान शिविर में डॉ रेखा के नेतृत्व में डॉ प्रीति, डॉ ज्योति व एनएम अध्यक्ष सुनीता सहित 12 सदस्यी टीम ने रक्तदाताओं को विस्तार से विस्तार से जानकारी दी। रक्तदान शिविर में लगभग 116 यूनिट रक्त पीजीआई की टीम ने एकत्रित किया गया। इस अवसर पर जोनल इंचार्ज ओ.पी.निरंकारी, पंजाब व हरियाणा निरंकारी मिशन प्रभारी राजेंद्र सिंह भूलर, क्षेत्रीय प्रबंधक चंडीगढ़ करनैल सिंह भूलर, व्यापार मंडल के उपाध्यक्ष हरिओम जिंदल सहित अन्य गणमान्य व्यक्ति उपस्थित थे।

स्वामी, मुद्रक, प्रकाशक एवं सम्पादक महिन्द्र पाल ने यशबाबू ऑफिसेट प्रैस, 30, कृष्ण धम मार्केट, कुरुक्षेत्र से छपवाकर संपादकीय कार्यालय बूथ नं. 69, सैक्टर-13, हुड़ा मार्किट, कुरुक्षेत्र से प्रकाशित किया।

किसी भी प्रकार के कानूनी वाद-विवादका निपटारा कुरुक्षेत्र न्यायालय में ही किया जाएगा। समाचार पत्र में प्रकाशित किसी भी सामग्री का प्रिंटिंग प्रैस से कोई लेना-देना नहीं है। सम्पादक: महिन्द्र पाल